
9 רזאָנען 
ש ל מ ה, 


נינאַ 
דינסטמײדעל 


ס צ ע נ ע. 
אַ פירקאַנטיגער חדר. רעכטס פון פּובּליקום א װײכע סאָפע, עטליכע װינער שטוי 
לען, לינקס אַ קליין טישעל; אויף איהם א לאָמפּ אונטער אַ טונקעלן אַבּאַזשור, 
אין אַן אונאָרדענונג העפטען, בּיכער, צייטונגען און זשורנאַלען, אין הינטערגרונד-- 
אַ פונאַנדערגעעפענטע טיר, פון װאַנען עס זעהט זיך אַ בּרעג פון אַ קינדערשער 
אַייזערנער בּעטעל,. ס'איז בּעקװעם, נאָר לאַנגװײליג, שלמה ליגט אויפ'ן סאָפע 
מיט אַ צייטונג אין האַנט; נינאַ שטריקט, זיצענדינ נעבּען טישעל, פון אין טיר 
אין דער צװײיטער, װאָס פיהרט אין קינדער-צימער, געהט דורך עטליכע מאָל די 
דינסט. לאַנגע פּױזע. 
של מ ה בּעװײזט אין צייטונג. דאָס מוֹז זיין דערזעלבּיגער אַראָנאָו. 
ער שרייבּט פון אַמעריקע... גאַנץ שען.. געדענקסט אַראָנאָװ'ן? 
נינאַ גענעצענדיג. ס'געדענקט זיך עפּעס יע אַן אַראָנאָו. 
של מה. דערזעלבּיגער, װאָס איז געװען אַיינגעלאַדען צום יובּילעאום 
פון אונזער אָרגאַניזאַציע. 
נינאַ. אַ! איך האָבּ זיך דערמאָנט.. אין װאַלד... זומער... דאָס 
האָט מען איהם געמאַכט אָװאַציעס פאַר'ן טאָסט. 
שלמה. אָט דערזעלבּיגער אַראָנאָו האָט מיר מיין יום-טוב'דיגע 
שטימונג איבּערגעפיהרט. 
נינאַ. זעהר אַ שענער רעדנער, אַ העלדישער יונג געװען. 
שלמה. געדענקסט, װי דער אַראָנאָוו האָט זיך גע'שדכנ'ט צו 
דיר! לעכערליך, װי עס געדענקט זיך בּיז די קלענסטע איינצעלהייטען.- 
מיר זיינען געבּליבּען אין װאַלד די לעצטע. אַראָנאָו דרעהט זיך אַרום 
רדי און טרעט פון דיר ניט אָבּ.. און אַז מיר האָבּען זיך געדאַרפט 


אַריבּערקלײבּען איבּער דער קאַנאַװע און ער האָט דיר פאָרגעלעגט זיין 
פולע, קרעפטיגע האַנט און האָט דיך כּמעט װי אויפן צװײטען בּרעג 
אַריבּערגעטראָגען, האָט זיך מיר געדוכט, אַז בּיי אַייך איז שוין אַן 
אָבּגערעדטע זאך און איך בּין דאָ אַן איבּעריגער. 


נינאַ. װאָס אַ מענש קאָן דיר דערצעהלען. 


שלמה איאָניש. איבּערהױפּט האָט מיר געעגבּערט אין מח אין 
געדאַנק: ליבּ האָסטו מיך געװיס פאַר מיינע גוטע מעשים', דאָס 
הייסט, פאַר מיין קעמפעריי. מיין אויסערליכער אויסזעהן האָט ניט גע. 
קאָנט אויסנעמען. און דאָ קומט אַזאַ העלד, װאָס שטייגט דיך אַריבּער 
אין אַלץ! 

נינאַ. און דו האָסט טאַקע שטאַרק געליטען? 


של מ ה. און אַז מיר זיינען געבּליבּען אַלײן אוֹן דו האָסט מיך 
געכאַפּט קושען, האָבּ איך זיך ערשט דערפיהלט בּעליידיגט. איך האָבּ 
געטראַכט, אַז דו האָסט אויף מיר רחמנות, אַז דוֹ בּיסט ניט אויפריכטיג, 
דו האָסט מיך פּערשטאַנען, האָסט גענומען מיינע האָר גלעטען, בּע. 
רוהיגען מיך.--,דו האָסט מיך ליבּ?"--האָבּ איך געפיעגט.---,דו נאַרישער 


מענש"--האָסטו אויסגעשריען: , איך װעל צעהן אַראָנאָוס אויף דיר ניט 
פערבּייטען!" 


נינאַ. און איצט, אַז מיר זיינען עלטער און קליגער געװאָרען-- 
װי נאַריש דאָס זעהט אַלץ אויס. 


שלמה פערנעמט אײן קניה אין בּיידע הענט. , עלטער און קליגער גע. 
װאָרען": 


נינאַ. זאָל דיר אָנשטעהן. מיר זיינען שוין אַלטע לייט--נאָך אַ 
יאָהר, נאָך אַ יאָהר, 


של מ ה. צו-פריה גיסטו זיך אונטער, 
נינאַ. װעסט זיך שוין ממילאָ אונטערגעבּען. פּיזע. 


שלמה ריעננדיג זיך אויפ'ן טישעל, נאָך א לאַנגער פּויזע. מֿיר בּלייבּען 
אָהן אַ זשורנאַל, 


נינאַ. איך זאָג דאָך שטענדיג--מען דאַרף אױסשרײבּען מיט 
אַמאָל אויף אַ יאָהר. 


של מה נט צופרידען. אויף אַ גאַנצען יאָהר! 

נינאַ. ,איף אַ גאַנצען יאָהר!* אויף מיין װאָרט, אַז עס איז שוין 
גענוג מיט חלומות זיך אַרומצוטראָגען. ,אויף אַ גאַנצען יאָהר". װאָס האָסטו 
געמיינט מיט דריי חדשים צוריק, אַז היינט װעסטו זיין ערגעץ איף די 
אַלפּען? אַ מאַדנע זאַך, װי אַ מענש פערגעסט זיך. מיר האָבּען זיך דאָ 
בּעזעצט און מיר מוזען דאָ לעבּען און לעבּען. דו בּיסט ניט קיין יונגעלע, 
אַרומצוטראָגען זיך מיט אילוזיעס. 

ש למ ה, דו זאָגסט: מיר מוזען. 

נינאַ. געוויס מוזען מיר, װאָס קענסטו אַנדערש טון? 

של מ ה. און אַלץ, צוּװאָס מיר האָבּען געשטרעבּט, אונזערע האָי 
פענונגען, אונזערע אידעאַלען-. 

נינאַ. ערשטענס, זיינען מיר אָרעמע מענשען, דאָס מוו מען אין 
זינען האָבּען, און צווייטענס, האָסטו אַ קינד, װעלכעס דו בּיסט מחויב 
דערציהען און דערנעהרען... און דריטענס... און דריטענס, װייס איך אויך 
ניט, צו ואס דו שטרעבּסט. אַרבּייט מיט נוצען פאַר זיך און פאַר דער 
געזעלשאַפט.. מיר זיינען פּשוט'ע מענשען, מיר זיינען קליינינקע מענ. 
שען, מיר זיינען בּעגרענעצטע לייט אין אַלע הינזיכטען און דערצו, איך 
זאָג נאָכאַמאָל, זיינען מיר אָרעם, פּשוט אָרעם. 

של מ ה. װאָס פאַר אַ נייעס האָסטו אױיפגעטאָן? ,אָרעם", / אָרעם",-- 
געכאַפּט אַ װאָרט. 

נינאַ. און שוין אַרײן אין גרימצאָרן. אָט ליגט פאַר דיר אַ פּאַק 
מיט װערטער, בּיכער--קאָנסט אָן זי אויסקומען! אָט די אַלע בּיכער 
זיינען פאַר אונז, קליינע לייט, פערפאַסט געװאָרען. טרוימען אין ריינע 
יאָהרען איז, אויבּ דו װילסט, אַ זינד און אַ שאַנד. מען דאַרף זיין פּראַקי 
טישער: מיר מוזען אַרבּײטען, כּדי צו פערדינען אויף דער הוצאָהי 

שלמה. דו רעדסט אמת'ע רעד. 

נינאַ. צי אמת'ע, צי ניט אמת'ע---נאָר אַזױ איז דאָס. מיט א גריני 
גען פרעהליכען טאָן, הייסען דערלאַנגען װעטשערע? 


שלמה. עס װילט זיך עסען. 
נינא. אַ װעטשערע איז בּיי אונז היינט זעהר אַ געראָטענע. נינא 
אָבּ. שלמה הױיבּט אָן אומגעהן איבּערן צימער. די דינסט גרייט צום טיש, װאָס שטעהט 

נעבּען סאָפע, טראָגט אַרײין טעלער, בּרויט, זאַלץ,. שלמה בּרעכט אָבּ אַ שטיקעל בּרויט, 
טונקט אין זאַלץ און עסט געהענדיג איבּער'ן צימער, פּלוצלונג דערהערט זיך: ,די 
פלייש געכאַפּט!,, " הינטערן סצענע קומט פאָר אַ קאַמף צװישען די װײבּער און דער קאַץ, 
וועלכע בּורטשעט און װיל די פליש ניט אָנּגעבּען, עס הערען זיך קלעפּ מיט'ן 
שטעקען, 

של מ ה. גענוג שוין אַייך די קאַץ דאָרטען צו שלאָגען! 

נינאַ אַרינגעהענדיג, פון די הענט כאַפּט זי. געבּליבּען אָהן װע- 
טשערע. אַ כאַפּ געטאָן די פלייש---און הינטער'ן אויווען. 

של מה טונקט שווייגענדיג און עסט בּרויט מיט זאַלץ, 

נינאַ צו דער דינסט, װעלכע װײזט זיך אַ שולדיגע, װאַרפט אַרױס די קאַץ 
אין דרויסען. דינסט אָבּ. אַלענפאַלס איז דאָ קיינער ניט שולדיג. 

שלמה נײטראַל, זעהר רוהיג. דו בּיסט שולדיג. 

נינאַ. גאָר איך? 

שלמה מיט דעמזעלבּינען טאַן, די קאַץ איז בּיי דיר אַ הונגעריגע. זי 
ויל עסען. 

נינאַ. דו בּיסט דאָך דער בּעל הבּית---גיבּ איהר עסען. 

שלמ ה. מען שלאָגט די קאַץ מיט אַ שטעקען. 

נינאַ דערנומען. די קאַץ האָט פאַר דיר מוראָ--דו טרײבּסט זי 


אָבּ מיט'ן פוס בּיים עסען.. די קאַץ האָט פאַר דיר מורא--פאַר מיר 
ניט, 


של מה. געלערנט זיך די װעלט איבּערבּויען--און די קאַץ שלאָגט 
מען מיט אַ שטעקען! 


נינאַ. און די קאַץ מזיק'ט מען מיט די פיס! 

של מ ה. אױיסהאָדעװען אַ קאַץ האָט מען ניט געקאָנט, אַ געוועהג. 
ליכע קאַץ אױסהאָדעװען האָבּען מיר ניט געקאָנט. מען האָט אונז זי 
אונטערגעװאָרפען אַ קליין, בּלינד קעצעלע. טאָ װער, אױבּ ניט מיר 
אַלײן, האָבּען איהר געמאַכט פאַר אַ גנב'טע?... שלאָגען מיט אַ שטעקען. 

נינאַ. שטויסען מיט די פיס, 

של מ ה. װאָס? 

נינ אַ. איך זאָג: שטויסען מיט די פיס. 


של מ ה. און קלײיבּסט זיך נאָך קינדער צו האָדעװען, אַ נייעם דור 
צו בּעשאַפען. מען האָפּט אויפ'ן נייעם דור, װאָס װעט קומען. לאַכט. 


נינאַ סאַרקאַסטיש. דורות.. קינדער.. קעץ.. ערציהונג.. ביסט 
אויפגערעגט, װאָס דו בּיסט אָהן װעטשערע געבּליבּען, קאָן מען פון גע: 
װעלבּ אַנדערש װאָס אַרײנבּרענגען. 


ש למה אַקלאַפּ געבּענדיג איבּערן טיש. ניט איבּער װעטשערע! 
נינאַ דרײסט. איבּער װעטשערע! 
של מ ה. איך בּעט דיך: װער אַנטשויגען, לאנגע, שװערע פּיזע. 


נינאַ פלוצלונג. איך זאָל װייטער דיינע געשרײען ניט הערען-- 
איך װיל נישט, הערסט? 


ש ל מ ה. איך קאָן רעדען שטילער. איך פרעג, װאָס טוען מיר דאָ, 
װאָס טוען מיר דאָ בּיידע? . 

נינאַ. אַ נאַרישע פראַגע. װאָס הייסט, װאָס טוען מיר דאָ? מיר 
לעבּען, װי אַלע מענשען לעבּען. מיר זיינען פּשוטע לייט, לעבּען מיר, 
וי פּשוטע לייט, װי , מעשטשאַנעס". 

שלמה. דו רופסט שוין לאַנג צו אַזאַ לעבּען. דאָס האָט דיר אָנ. 
געהױיבּען געפעלען צו זיין. גאָר נאַר זיך ניט אין רעכענונג. דער קליין. 
בּירגער װיל דיך אויפפ'ן שװעל ניט האָבּען. ער לאַכט פון דיר, ער 
פעראַכט דיך. נקמה װיל ער פון דיר נעמען--דאָס גראָד. 

נינאַ. אַלץ פון דיר און ניט פון מיר, מיט מיר לעבּען אַלע גוט, 
דאָס ליידט דיך קיינער ניט, 

של מ ה. און בּיי דיר איז װער געװען פאַר דער לעצטער ציט? 
איבּער דיינע צוויי גראָשענע טעלער און אַ שטיקעל דאַרע קישקע האָסטו 
דאָך אויך דיינע פערטריבּען. 

נינאַ. איך בּין גרייט אַלע טאָג אַ כּשר'ע קיך אַיינפיהרען. מאָר. 
גען װאַרף איך אַרױס די גאַנצע געשיר. 

של מה. כאַ-כאַ-כאַ! זי װעלען דיר גלױבּען?! מיט אַמאָל אַ כּשר 
װײבּעל געװאָרען. דו װעסט אָנטון אַ שייטעל, פערפיהרען אַ כּשר'ע קיך, 
און איך װעל זיך פערשרייבּען אין חברה תּהילים... סאַרקאַסטישער געלעכטער, 

נינאַ. דיין געלעכטער עקסיסטירט ניט פאַר מיר. 


של מ ה. און איך אַלײן עקסיסטיר פּאַר דיר יע דו פּרעדיגסט אַ 
רוהיג פאַמיליען-לעבּען. איך עקסיסטיר פאַר דיר? 

נינאַ. דו בּיסט מיין מאַן--און ווייטער ווייס איך גאָרנישט. 

שלמה. װי גיך דו האָסט זיך אויסגעלערנט. איך, דיין מאַן, האָבּ 
שטענדיג פאַר דיר עקסיסטירט? שטענדיג! 

נינאַ אומגעריכט, איבּערבּייטענדיג דעם טאָן װאַיאָס? 

של מ ה. איך פרעג, דו בּיסט שטענדיג מיר טריי געװען! שטענדיג? 

נינאַ היסטעריש. װאָס פרעגסטו? 

של מ ה. מיין פראַגע איז קלאָר--האָסט ניט קיין מוט צו ענטפערן 
אויף איהר. און איך האָבּ יע מוט. יע, איך--ניט! 

נינאַ. דו??! 

של מ ה. איך!! איך האָבּ דיך גענאַרט!! איך! געבּיטען אויף ערגערע 
פון דיר! נינא מיט בּרייט-אייפגעעפענטע אױגען בּלײבּט אומבּעװעגליך, שלמה רײבּט 


דעס שטערן, דעם קאָפּ נידעריג אַראָבּלאָזענדיג, פון צימער הערט זיך אַ קינדערשע שטים: 


, מאַמאַ, מאַמאַ, מאַמאַ!", די אַרױסגעטריבּענע קאַץ בּעט זיך אין שטובּ, 


פ אָ ר ה אַ נג, 


